

VIÐMERKINGAR

Húsini hjá Anton Degn

Tá húsini hjá Knút Lamba og tey í Funningsstovu vórðu rivin, og Føroya Sparikassi kroysti hatta stóra húsið inn í staðin, gjörði Føroya Forngripa-felag eitt stórt arbeiði fyri at visa á tað stóra virðið, ið lá í hesum býarpartinum við Tinghúsvegin, sum Rasmus Effersøe í sinari tíð stílaði fyri.

Tíverri vann okkara stríð ongan frama, men tá túrur-in kom til Sloans og Heine-sens hús, var uppfatanin tibetur so mikið broytt til tað betra, at Telefonverkið ikki fekk loyvi til at ríva tey og seta ein stóran bygning í staðin.

Tað kom tí dátt við, og sera óvantað, tá Jan Christ-iansen, borgarstjóri, legði hesa kollveltandi ætlanina fyri Tinghúsvegin fram í Sosialinum nr. 44 frá 4. mars 2004. Tá sagt verður, at byggisamtyktin loyvir einum so stórum húsi har á staðnum, má vera svarað, at hon so sanniliga eisini loyvir húsnum hjá Antoni Degn at verða standandi. Vónandi eru vit nú komin so langt í uppfatan, at slík oyðandi hending ikki verður framd.

Vit eiga at fara serliga væl um tað, sum sermerkir ávisu býarpartarnar – tað er hetta, ið fær varandi virði.

Føroya Forngripafelag vil tí inniliga heita á Tórs-havnar býráð um ikki at fremja hesa ætlan, tí nú er nóg mikið oyðilagt við Tinghúsvegin, og tað, sum nú stendur eftir, vil vera ein perla fyri framtíðina.

Farið væl um fornminn-ini í býnum, tí tað eru tey, fremmandafólkini fyrst bita merki í, og flestu av heima-fólkunum gleðast um tey.

Vit vilja eisini takka Jógvani Arge fyri hansara støðutakan í Grækaris-messurøðuni, og vóna, at hann fær góða undirtøku í býráðnum.

Tað er royndur lutur, at eitt fólk verður mett eftir,

hvussu tað fer um søgu sína.

f. Føroya Forngripafelag Mortan Winther Poulsen

NB! Her kann passandi skoytast upp í til Birgar Johannesen (Dimmalætting 16. mars), at okkara trúgv og vón er, at bókasavnið í Erlings Jalsgøtu er í góðum hond-um hjá Føroya Livstrygg-ing og at tí verður langt LÍV lagað í uppruna líkin-um, ið er væl staðfest á tekningini hjá Floru Heil-mann.

Til børn við lynlási«. Ein átti ikki at flent at (og ikki hesum), men ofta er ringt at halda sær.

Sum eg skilji á pápa mín-um, var tað føroyska málið nógv ávirkað av »dan-ismum«, tá hann gekk í barnaskúla, og lærararnir gjørdur sær stóran ómak fyri at fáa tør burtur og málið hevur havt tað hampuliga gott í 60’unum og 70’unum (J. H. Winther Poulsen).

Tað, sum síðani er hent, er helst tað, at málið er vorðið ógvuliga harðligt ávirkað gjøgnum nýggju fjølmiðlar sum sjónvarpið og alnótina. Danir hava júst nú givið eina nýggja orða-bók út, sum eitur Den Danske Ordbog. Í samband við útgávuna hava teir eitt fyrirbrigdi, sum verður nevnt »danglish«. Hetta er (sum tað sæst av orðinum) partar av danska málinum sum harðliga er ávirkað av enskum. Hetta er mest galdandi á arbeidsøkinum og helst innan telduvirk-semi. Fleiri málfrøðingar meta, at danska málið longu hevur mist ein stóran part av sínum eginleikum, tí enskt er komið istaðin

Framhald á síðu 12

UMMÆLI

Lit- og ljóðfagur sangleikur

Gulla Øregaard

(Tankar eftir framförluna 17.mars 2004)



fólkini kappaðust við liv-andi sangarar, dansarar og tónleikarar tit eitt ótrúliga litfagurt heildarbílet í framúr góðari pallmynd hjá Jóannesi Gaard.

Tankarnir sveima og mynd av norska arkitekt-urin Ola Steen og svianum Miklos Olevetsky ljóð- og ljósverkfrøðingurin, sum gjørdi henda listaskálan, kemur fram fyri meg. -

Kundi unt teimum løtuna í

Útlendingar saman við føroyskum mentamonnum lögdu tekningar fram og við blonkum eygum greiddu teir frá komandi álvaheggi í Sortudíki.

Seinri kom navnið "Norð-urlanda húsið í Føroyum". Danin Steen Cold var har. Dánjal Pauli Danielsen á Velbastað var har. Býar-arkitekturin Gunnar Hoydal var har og fleiri við teim-um. -

Árini eru farin og mangar ríkar løtur hava verið í álvaheggi.

Løtan í kvøld í stórasali var av teimum heilt stóru. Ungdómar og børn lögdu okkum áskoðarar fyri sínar føtur, og vit sameindust í vakra sanginum, dansinum og brúsdansi tónleikinum.

Upplivingin í stóra salin-um var av slíkum slag, at tað gerandisliga hvarv, og tónleikurin tók teg við á ferð við øllum sansum opn-um og viljaleysur var tú tikin í annan heim. Stórbara tekniliga útstýrið í húsinum var avbjóðað til fulnar.

Dugnaligu ljóð- og ljós-

kvøld at sæð hvussu húsið livur dreymin víðari.

Hvussu ber tað til, at vanligir ungdómar kunnu gera hetta kvantulopið leik-listarliga? Kann tað hugsast at tað er ein serligur máttur í samanrenningi av tøkni, rúmi og skapandi kreftum?

Anna Kristin Bæk, Dánjal Hoydal, Hans Olivur Joensen, Sigrid Sivertsen, Atli Petersen, Eirikur Skála, Jákup Veyhe, Zacha-rias Sørensen og alt fram-leiðsluliðið hava við hesi uppseting prógvað, at tað ber til at gera stórar og glæsiligar uppsetingar,sum eru á hædd við tað, sum vit siggia í stórbyum runt um í heiminum.

Børnini og ungdómurin sum í kórsangi, dansi og spæli saman við leikar-astatiónum í topp hjá Reistrup, Thorsteinsson og



Bíbliulesiætlan fyri øll

BÍBLIULESTUR

Tíðindaskriv

Nú hevur í fleiri vikur verið spurt um, nær bíbliulesi-ætlanin hjá Bíbliufelagnum kemur. Ymiskt hevur verið, ið seinkað hevur útgávuni av nýggju bíbliu-lesiætlanini, men nú er komið undir land. Stiftsnevnd-in hjá Bíbliufelag-num harmast og biður um umber-ing fyri seinkan-ina, samstundis sum hon heitir á lesaran at taka væl ímóti nýggju lesi-ætlanini.

Hugsotið til nýggju bíbliulesiætlanina er gamalt. Tað eigur skotski presturin, Robert Murray McCheyne, sum andaðist í 1843, bara 29 ára gam-al. Henda lesiætlanin er kend og verður nýtt um allan heimin.

Bíbliulesiætlanin brýt-ur við eina gamla sið-venju hjá Bíbliufelag-num. Í fleiri ár hevur Bíbliufelagið givið út lesiætlan, sum hvør bara hevur fevnt um ein part av Bíbliuni. Nýggja lesi-ætlanin fevnir um alla Bíbliuna, og fer lesarin sjálvur av, hvussu nógv hann lesur. Henda ætlan kann tí, í mun til tør undanfarnu, nýtast ár um ár.

Bíbliulesiætlanin eru um-framt bíbliulesiætlan m.a. eisini áhugaverdar myndir við teksti, tíðar-festingar í Bíbliuni og kunning um tør báðar føroysku biblutýðingar-nar.

Serstøk bíbliulesiætlan
Bíbliulesiætlanin stuðlar sostatt lesaranum at varðveita yvirlitið yvir Bíbliuna. Men hon er eisini serstøk á tann hátt, at hon nýtur tør fyra "byrjanirnar", sum eru í Bíbliuni: Fyrsta Móse-bók um skapanina; Matteusar evangeliðið um Jesu føðing; Ezra, tá ið Ísraels fólk fekk nýggja byrjan og Apostlasøgan, tá ið fólkaslogini fingi nýggja byrjan.

Í lesiætlanini eru um-framt bíbliulesiætlan m.a. eisini áhugaverdar myndir við teksti, tíðar-festingar í Bíbliuni og kunning um tør báðar føroysku biblutýðingar-nar.

Ymiskir lesihættir
Fremst í lesiætlanini stendur m.a:

- Lesur tú dagliga kapitulin í einum raði, kemur tú ígjøgnum fyrru helvt av Gamla Testa-menti tað fyrsta árið, Nýggja Testamenti og Sálmarnar tað næsta árið, seinnu helvt av Gamla Testamenti triðja árið, og so aftur Nýggja Testa-menti og Sálmarnar fjórða árið.

- Lesur tú dagliga tveir teir fyrstu kapitlarnar í teimum báðum fyrstu røðunum, kemur tú ígjøgnum fyrru helvtina av Gamla Testamenti, alt Nýggja Testamentið og Sálmarnar í eitt ár. Lesur tú so næsta árið tveir teir næstu kapitlarnar, lesur tú umframt Nýggja Testamenti og Sálmarnar seinnu helvt av Gamla Testamenti.

- Lesur tú dagliga allar fyra kapitlarnar í teimum fyra røðunum, kemur tú ígjøgnum alla Bíbliuna eina ferð og Nýggja Testamenti og Sálmarnar tvær ferðir í bara eitt ár.

DAGSINS MEINING

Eitt annað friðingarmál

Vit hava í blaðnum viðgjørt málið um ætlaninar at byggja eitt háhús, har Degns hús standa í dag. Hetta er fyri so vitt eitt áhugavert mál, tí talan er um at varðveita miðbýin, og tað, ið eftir er av upprunaliga umhvørvinum. Hetta mál er enn ikki komið á borðið hjá friðingarmyndugleikunum. Tað er hinvegin eitt heilt annað og nógv størri mál, nevniliga ókisfrið-ingin av Tinganesi. Fyri at verja aldagamla søguliga umhvørvið í Tinganesi hevur Fornminnisnevndin gjørt av at friða ókið rundan um Tinganes. Tinganes er mentanarligur dýrgripur hjá øllum føroyingum. Her byrjar okkara elsta søga, og hesin býlingur er framúr væl hildin, og er hetta nakað vit fyrst og fremst kunnu takka býraðnum fyri.

Tað er tí lítið at ívast í, at Tórshavnar býráð fer at taka væl ímóti uppskotinum at friða ókið rundan um Tinganes. Býráðið hevur fram um nakran annan myndugleika ábyrgdina av, at Tinganes verður varðveitt óskalað fyri eftirtíðina. Hetta merkir sjálv-sagt, at Býráðið má ansa eftir, at eingin útygging verður loyvd, sum kann skaða ella órógva um-hvørvið í Tinganesi. Hevur býráðið stóra ábyrgd í hesum máli, so er ábyrgdin hjá landsstýrinum ikki minni. Í Tinganesi heldur umsitingarvaldið við lög-manni á odda til undir sera bæriligum og tignar-ligum umstøðum. Her eigur ikki at verða gjørt nakað, sum kann skaða hetta sermerkta umhvørvið.

Skuldi tað kortini hent, at friðingin ikki verður sett í verk, soleiðis sum Fornminnisnevndin hevur mælt til, hava bæði býráð og landsstýri ein stóran trupul-leika. Báðir myndugleikar koma fyri eftirtíðini at standa sum teir, ið lótu standa til, meðan Tinganes varð offrað til frama fyri eina sera ívasama út-bygging av Tórshavnar havn. Hvussu ivasom henda útygging er sóu vit, tá Norrøna fór á land. Henda syndarliga hending avdúkaði, hvussu trupul havnin er hjá stórum skipum. Tað má tí spyrjast, um tað er skilagott at halda fram við útyggingini, soleiðis at enn fleiri stór skip enntá í senn, skulu leggja at inni á botni á Eystaruvág. Her mugu vera aðrar loysnir og aðrir útegir. Halda avvarandi havnamyndug-leikar fast við útyggingarætlaninar, so fara neyvnan 4000 undirskrivtir at koma til borgastjóran í Havn. Heldur verður talið tað dupluta, og tað er ikki huga-ligt útlit hjá einum býráðsmeiriluta í hálvgingum valári. Tað ljóðar, at málið skal takast upp á sam-gongufundi eisini. Kunnu kommunalu myndug-leikarnir ikki finna eina skilagóða loysn í hesum máli, so mugu vit bara seta okkara álit á, at okkara landsmyndugleikar, teir, sum hava innivist í Tinga-nesi og harvið best duga at siggja álvaran í hesum máli, syrgja fyri at fremja ta skilabestu loysnina, ikki bara Havnini at gagni men tjóðardepli okkara Tinganesi at gagni.

Sosialurin

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirkur@sosialurin.fo
Fíggarleiðari: Jákup Mørk
jakup@sosialurin.fo
Marknaðardeild: lysing@sosialurin.fo
Jonhard Hammer jonhard@sosialurin.fo

Durita Simonsen durita@sosialurin.fo
Gudny Langgaard gudny@sosialurin.fo
Finnbjörg Nattestad
finnbjorg@sosialurin.fo

Blaðfólk:
Áki Bertholdsen aki@sosialurin.fo
Eyðun Klekstein eydun@sosialurin.fo
Edvard Joensen edvard@sosialurin.fo
Jón Brian Hvítdfeldt jonbrian@sosialurin.fo
Vilmund Jacobsen vilmund@sosialurin.fo
Solby Eliassen solby@sosialurin.fo
Dagfinn Olsen dagfinn@sosialurin.fo
Magnus Gunnarsson maggi@sosialurin.fo
Páll Holm Johannesen pall@sosialurin.fo
Heini í Skorini heini@sosialurin.fo
Terji Nielsen terji@sosialurin.fo
Anna V. Ellingsgaard ave@post.olivant.fo

Ítróttur:
Jákup Mørk jakup@sosialurin.fo
Terji Nielsen terji@sosialurin.fo
Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Sosialurin í Norðoyggjum:
Postsmoga 231
Nólsøyar Pálsøgta 1, 700 Klaksvík
tel. 458686 fax 458687
e-post: klaksvik@sosialurin.fo
Sosialurin í Suðuroy:
tel. 375364 fax 375464
tel. 220727
e-post: aki@sosialurin.fo
e-post: dagfinn@sosialurin.fo
Sosialurin í Eysturoy:
Postsmoga 143, Saltangará
tel. 447820 fax 449520
tel. 228909
e-post: vilmund@sosialurin.fo
Sosialurin í Vágum:
360 Sandavágur
tel. 333820, 220507 fax 333720
e-post: edvard@sosialurin.fo
e-post: vagar@sosialurin.fo

Blaðið verður prentað
mánadag-friggjadag klokkan 14⁰⁰

Lýsingar					
Freistir:	Tekstlýsingar	Størri lýsingar	Lýsingartorgið	Heilsanir	
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12	
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12	
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12	
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12	
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12	
Størri lýsingar, sum nógv arbeiði stendst av, mugu vera inni í góðari tíð og áðrenn ásettú freistir.					
Framhjápláss má umbiðjast í góðari tíð.					
Stødd:					
Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.					
Innsent tilfar					
Fult navn skal vera undir innsendum tilfari. Innsendar greinar, har blaðleiðsl-an ikki er kunnað um bústað og telefonnummar, verða ikki settar í blaðið.					